

ጋዜጣዊ መገለጺ

ኮሚቴ መአዲ ዘተ ደለይቲ ፍትሒ ስዊስ

ኮሚቴ መአዲ ዘተ ኤርትራውያን ንፍትሒ ሃገረ ስዊስ ኣብ በርን 10-11-2018 ኣኼባ ኣካይዱ።

እዚ መአዲ ዘተ እዚ ኣብ ስዊስ ብጋህዲ “ሕጊ እንበር ወልቐ ሰብ ገባርን ሓዳግ ኮይኑ ክመርሓና ኣይንደልን። እሱራት ፖሎቲካን ሕልናን ይፈትሑ። ቐዋም ይተግበር።” ኢሉ ደንበ ፍትሒ ካብ ዝብገስ ክወድቅን ክትንስእን 12 ሰላማዊ ሰልፍታት ኣብ ዙሪኽን በርንን ጀኔቫን ዝመርሑ፡ በብግዜኡ ድማ ኣገደስቲ ህዝባዊ ኣኼባታት ዝጸወዱን ዝመርሑን ብግዳሳት ወልቐ ሰባትን ማሕበራትን ሲቪክን ብምንቕስቓሳትን ብወድባትን ድሕሪ ነዊሕ ቻልሲ ዝቆመ መአዲ ዘተን ጽላልን'ዩ።

ከም'ቲ መደብ ተታሒዞ ዝነበረ ዓመታዊ ጸብጻብ፣ ብመራሕቲ መአዲ ዘተ ብሕጽር ዝበለ ህልዉ ኩነታት መግለጺ ተዋሂቡ። ተወሳኺ ሪኢቶ ዝሃቡ'ውን ካብ ዝተባህለ ዝፍለ ኣይነበረን። ብኹሉ ኣኼባኛ ከኣ “በዚ ሕጂ ሃገርና ናይ ሓደ ሰብ ኣቕሓ ኮይና በይኑ ዝወንና እንተደልዩ ዝሸጣ እንተደልዩ ዝልወጣ ንህዝባ ከኣ ክሳብ መራሒኦም ዝሸመላ ።” ኮይና ኣላ ዝብል ኩሉ ኣኼባኛ ተሰማሚዕሉ። ንሰላም ከም ህዝቢ ኤርትራ ዝደልዩን ዝተቻለሰሉን የሎን። እዚ ዝበሃል ሰላም ግን እቲ ዝተቻለሰላን ዝሞተላን ብሕጊ ዝወንናን ህዝቢ፡ ተረጊጹን ተረሲዑን ኣብ ቤት ማእሰርታት ተደጉኑ ኣብ ስደት ተደርብዩ ከም ዘሎ ብሩህ ኮይኑ ስለ ዘሎ ነዛ ሃገር ክነድሕን ድሕሪ ሕጂ ፍልልያትና ወላ ምስ'ቲ ተዳንጋጺ ናይቲ ሰርዓት ዝነበረ ፡ ኣብዚ ሎሚ እዋን እዚ ህልው ካይዳ ናይቲ ሰርዓት ዘቐጠዎም ዜጋታትና፡ ኣብ ሕወነት ተመሊሱ ሓባራዊ ስራሕ ብህጹጽ ክግበር ከም ዘለዎ ተረዳዲእና።

ነዚ ቃልሲ ክነዕወት እንተኾና ሓዳርን ናብራን እናበልካ ሃገር ክነወሕስ ስለ ዘይንክእል ካብ'ቲ ናይ ቀደምና ጌጋታት ብወልቐን ብወድባትን ዝግበር ዝጸንሑ ተማሂርና ሓይልና ክነስምርን ብትግሃት ክንሰርሕ ከም ዘሎና ቻል ኣቲና። ብዙሓት ውዳቤታት ናይ ህዝብን ውድባትን ከም ዘሎ ንፊልጥ ኢና ምስ እዚ ጥርናፊታት ግን ነቲ ኣብ ስዊስ ዝርከብ ህዝቢ ኣብ ትሕቲ እዚ ጽላል መአዲ ዘተ ፍትሒ ክጥመር ኣወዳድባና ክነማዕብል ከም ዘሎና ተረዳዲእና።

ጉድለታትና ገምጊምና ከኣ ሰለስተ ኣገደስቲ ወሳኔታት ኣሕሊፍና።

ብናይ ኢትዮጵያ መርሕነት ዝእንገድን ኮቦሮ ዝድሰቅን ዘሎ ሰላም፡ ቅድሚ ኹሉ ንሕና ኤርትራውያን ንደልዩን ንምነዮን። እንተኾነ ህዝቢ ኤርትራ ብዙሕ ከም'ዚ ዓይነት ናይ መራሕቲ ጽንባላት ሪኡ'ዩ። ብዘይካ ጉድኣት ድማ ሓንቲ መኸሰብ ኣይረኽበን። ካብ ተሞክሮና ነቁልና ዝሓለፈ ጉድኣትን ጽልእን ኣብ ክልተ ህዝብታት ከይድገም ነቲ ብዓል-ቤት ዝኾነ ህዝቢ ኤርትራ ብዲሞክራሲያዊ መንገዲ ኣብ'ቲ ናይ ሰላም መአዲ ክሕወስ ኣለዎ ዝብል ዕግበት ስለ ዘሎና ናብ ፈደራላዊ መንግስቲ ኢትዮጵያ ብስም ህዝቢ ኤርትራ ኣብ ስዊስ ዝነበር፣ ነዚ ቅኑዕ መትከልና ዝገልጽ ደብዳቤ ክጸሓፍ፣ ወሲና።

ኣወዳድባና ንታሕቲ ክሰጥም ኣብ ኣርባዕተ ከባቢታት ስዊስ ንጽላል ዝተሓጋገዘን ናይ ህዝቢ ጸገማት ክፈትሕ ከምኡ ከኣ ነዚ ወሪድና ዘሎ ጭቆናን ብዘይድልዩትና ምስ ኢትዮጵያ ክድመሩ ኢኹም ንዝብለና ጉጅሌ ክንቐዎም ኣይሊ ዝህብ ኮሚቴታት ክንምስርት፣ ኣስሚርናሉ።

ኣብ ወርሒ መስከረም ድሕሪ ሰላማዊ ሰልፊ ኣብ ዝኸደ ዋዕላ ብህጹጽ ሓደ ሃገራዊ ጽላል ክምስረት፡ ሓንቲ ሸውዓተ(7) ኣባላታ ሓይሊ ዕማም ተመዚዛ ስለ ዘላ ምስኣ ንክንሰርሕ ንታሕቲ ወሪድና ወክልትና ክንመርጽ፣ ተረዳዲእና።

ኸቡራት አላትን አሕዋትን፤

ከይተወደብካ ዝኾነ ስራሕ ክግበር ኣይክእልንዮ። እዚ መአዲ ዘተ (ጽላል) ድማ ንናትናን ባዕልና ነቁሞንዮ። ናይ ቀዳምነት ቀዳማይ መደብና ሎሚ ንሰርዖ ሃገር ምድሓንዮ። ምስ ኩሉ ሓይልታት ኤርትራ ብዘይቅድሜ ኩነት ክሰርሕ ቻል ዝኣተወ'ዉንዮ። ከምህሩናን ሞራል ክህቡናን ዝኸእሉ መደባት ትምህርታውን ባህላውን መደባት ኣብ ኩሉ ቦታታ ክሰርዕዮ። ስለ እዚ ኣብ ትነብሩሉ ከተማታት ነዚ ጽላል ብሓሳብን ብርሃጽን ክተጉልብትዎ ሓዳራ ንበል። ብዝክረ ሰማእታት ጀሚርና ብዝክረ ሰማእታት ብሉዑል ሃገኡዊ ወኒ ኣኼባ ተዛዚሙ።

ዘለኣለማዊ ዝኸሪ ንሱዉኣትና።

ፍትሓዊ ቃልሲ ህዝብና ክዕወት'ዮ።

ኮሚቴ መአዲ ዘተ ኤርትራውያን ንፍትሒ

ሃገረ ሰዊዝ

19/11/2018